

259660 – قۇرئان تىلاۋەت قىلىۋېتىپ تىلاۋەتنى توختىتىپ يەنە قايتىدىن تىلاۋەت قىلماقچى بولسا "ئەئۇزۇ بىللاھى منەش شەيتانەر رەجىم"نى قايتىدىن دەمدۇ؟

سۇئال

مەن قۇرئانغا قاراپ تىلاۋەت قىلىۋاتاتتىم، ئائىلىدىكى بىرسى گەپ سوراپ تىلاۋېتىمنى ئۈزۈپ قويدى، تىلاۋېتىمنى توختىغان جايدىن داۋاملاشتۇرۇمەنمۇ ياكى ماڭا يېڭىدىن ئەئۇزۇ بىللاھى منەش شەيتانەر رەجىم دېيىش كېرەك بولامدۇ؟. بۇ ھەقتە چۈشەنچە بېرىشىڭلارنى سورايمەن.

تەپسىلى جاۋاب

بارلىق گۈزەل مەدھىيەلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا ۋە ساھابىلارغا ئاللاھنىڭ رەھمەت سالاملىرى بولسۇن.

قىسقىچە جاۋاب: قۇرئان تىلاۋەت قىلىۋاتقان كىشى چۈشكۈرۈش، سالامغا جاۋاب بېرىش ياكى سوئالغا جاۋاب بېرىش قاتارلىق ئۈزۈرلەر بىلەن تىلاۋەتنى ئۈزۈپ قويغان بولسا، كۆڭلىدە ئۈزۈر تۈگىسە تىلاۋەتنى داۋاملاشتۇرۇش بولسا، ئۇ كىشى دەسلەپتە ئېيتقان ئەئۇزۇ بىللاھى منەش شەيتانەر رەجىم كۇپايە قىلىدۇ، ئۇنى قايتىدىن دېيىشكە بۇيرۇلمايدۇ، ئەمما ئارىدىن بەك ئۇزۇن ۋاقىت ئۆتكەن بولسا ئۇ ۋاقىتتا ئەئۇزۇ بىللاھى منەش شەيتانەر رەجىمىنى قايتىدىن دەيدۇ.

ئىبنى مۇپلىھ "ئادابۇل ئەششەرىئە" ناملىق ئەسىرى 2-توم 326-بەتتە مۇنداق دەيدۇ: قىرائەت قىلغاندا ئەئۇزۇ بىللاھى منەش شەيتانەر رەجىم دېيىش سۈننەت بولىدۇ. ئەگەر تىلاۋەتنى ھازىرچە ئوقۇماسلىق ئۈچۈن ئۈزۈۋەتسە ياكى توختاتسا، قايتا باشلىغاندا ئەئۇزۇ بىللاھى منەش شەيتانەر رەجىم دەپ باشلايدۇ. ئەمما بىرەر سەۋەپ بىلەن توختاپ قالسا، ئۇنىڭدىن كېيىن داۋاملاشتۇرۇش ئىرادىسى بولسا، دەسلەپتە ئېيتقان ئەئۇزۇ بىللاھى منەش شەيتانەر رەجىم كۇپايە قىلىدۇ".

شەيخ رۇھەيبانى "مەتالىب ئۇلۇننۇھا پى شەرھى غايەتۇل مۇنتەھا" ناملىق ئەسەر 1-توم 599-بەتتە مۇنداق دەيدۇ: "تىلاۋەتنى توختاتسا، ئاندىن يەنە قايتىدىن ئوقۇماقچى بولسا، ئەئۇزۇ بىللاھى منەش شەيتانەر رەجىم دەپ باشلايدۇ، ئەگەر تىلاۋەتنى بىر نەرسە ئېلىش، بېرىش، سوئالغا جاۋاب بېرىش ياكى چۈشكۈرۈش قاتارلىق سەۋەپ بىلەن توختاتقان بولسا، داۋاملاشتۇرۇش ئىرادىسى بولسا ئەئۇزۇ بىللاھى منەش شەيتانەر رەجىمىنى قايتىدىن دېمەيدۇ، چۈنكى بۇنىڭ ھەممىسى بىر تىلاۋەتتىن ئىبارەتتۇر.

ئەگەر ئارىلىقتا ئۇزۇن ۋاقىت ئۆتمىگەن بولسا شۇنداق بولىدۇ، ئۇزۇن ۋاقىت ئۆتكەن بولسا ئەئۇزۇ بىللاھى منەش شەيتانەر

رەجىمنى قايتىدىن دېيىش سۈننەت بولىدۇ.

زەركىشى رەھىمەھۇللاھ مۇنداق دەيدۇ: "تىلاۋەتتىن ئىلگىرى ئەئۇزۇ بىللاھى مەنەش شەيتانەر رەجىم دېيىش سۈننەت بولىدۇ، ئەگەر تىلاۋەتنى كەسكىن توختىتىپ كېيىن يەنە باشلايدىغان بولسا ئەئۇزۇ بىللاھى مەنەش شەيتانەر رەجىمنى يېڭىدىن دېيىش كېرەك بولىدۇ. ئەگەر تىلاۋەتنى مەلۇم سەۋەپ بىلەن توختاتقان ۋە داۋاملاشتۇرىدىغان ئىرادىسى بولسا ئارىلىقتا ئۇزۇن ۋاقىت ئۆتمىگەن بولسا دەسلەپكى ئەئۇزۇ بىللاھى مەنەش شەيتانەر رەجىم كۇپايە قىلىدۇ." ["مىن بۇرھان پى ئۇلۇمىل قۇرئان" 1-توم 460-بەت].

ئىمام نەۋەۋىي رەھىمەھۇللاھ "ئەل مەجمۇئى" 3-توم 281-بەتتە مۇنداق دەيدۇ: "تىلاۋەتنى ئارىلىقتا سۆز قىلىش ياكى ئۇزۇن جىم تۇرۇش بىلەن ئۇزۇپ قويىمىغان بولسا دەسلەپكى ئەئۇزۇ بىللاھى مەنەش شەيتانەر رەجىم كۇپايە قىلىدۇ، ئەگەر ئۇزۇن ۋاقىت ئۇزۇپ قويغان بولسا ئەئۇزۇ بىللاھى مەنەش شەيتانەر رەجىمنى يېڭىدىن دەيدۇ.

ئەگەر تىلاۋەت سەجدىسى قىلىپ ئاندىن تىلاۋەتكە قايتسا ئەئۇزۇ بىللاھى مەنەش شەيتانەر رەجىم دېمەيدۇ، چۈنكى بۇ ئارىلىقنى ئۇزۇش ئەمەس ياكى قىسقا ئۇزۇش بولىدۇ، بۇنى مۇتەۋەللىي زىكىر قىلغان".

ئەگەر تىلاۋەتنى قۇرئانغا ئالاقىدار سوئال، ئوقۇۋاتقان ئايەتنىڭ تەپسىرى قاتارلىق ئىشلار بىلەن توختاتقان بولسا، باشلىغاندا ئەئۇزۇ بىللاھى مەنەش شەيتانەر رەجىم دېمەيدۇ.

ئىبنى جەزەرىي "ئەن نەشرى" ناملىق ئەسىرى 1-توم 259-بەتتە مۇنداق دەيدۇ: "ئەگەر قارى قىرائەتنى ئايەتنىڭ دۇئا ياكى ئايەتنىڭ تەپسىرىگە ئالاقىدار ئىشلار بىلەن توختاتقان بولسا باشلىغاندا ئەئۇزۇ بىللاھى مەنەش شەيتانەر رەجىم دېمەيدۇ".

ئەگەر تىلاۋەتنى قۇرئانغا ئالاقىسى بولمىغان ئىشلار بىلەن ئۆزگەن بولسا ئەئۇزۇ بىللاھى مەنەش شەيتانەر رەجىم بىلەن باشلاش ياخشى بولىدۇ.

ئىمام نەۋەۋىي رەھىمەھۇللاھ "ئەتتىبىيان" 124-بەتتە مۇنداق دەيدۇ: "ئەگەر قۇرئاننى يولدا كېتىۋېتىپ ئوقۇپ بىر جامائەتنىڭ يېنىدىن ئۆتكەندە قىرائەتنى توختىتىپ ئۇلارغا سالام بېرىپ يەنە قىرائەتنى داۋاملاشتۇرماقچى بولسا، ئەگەر ئەئۇزۇ بىللاھى مەنەش شەيتانەر رەجىمنى قايتىدىن دېيىش ياخشى بولىدۇ".

ھەممىدىن توغرىنى ئاللاھ تائالا ياخشى بىلگۈچىدۇر.